



மாலைக்கதிர்

Maalaikkathir

சாயல் - 03 வள்ளுவர் ஆண்டு 2055 ஆவணி 04 புதன்கிழமை 20.08.2025 கதிர் 291



யாழ் மண்ணிலிருந்து
இணைய வெளிக்கு -

Yarl Muttram
Youtube Channel



இரானுவ அராஜகங்களைச் சர்வதேசம் உடனடியாகத் தடுத்து நிறுத்த வேண்டும்

பிரிட்டன் தூதுவரிடம் சாணக்கியன் இடித்துரைப்பு

கொழும்பு, ஓக. 20
“தமிழர்களின் தாயகமான வடக்கு - கிழக்கில்
தொடரும் இரானுவத்தினரின் அராஜகங்களைத் தடுத்து
நிறுத்துவதற்கு இலங்கை அரசுக்குச் சர்வதேச நாடுகள்

கடும் அழுத்தம் கொடுக்க வேண்டும். இது மிகவும்
அவசியம்.” - என்று இலங்கைக்கான பிரிட்டன் தூதுவர்
அன்ட்ரூ பற்றிக்கிடம் வலியுறுத்தினார். இலங்கைத்
தமிழரசுக் கட்சியின் நாடாளுமன்ற உறுப்பினர் ➡

சஜித் - ரஞ்சித்துக்கு தலையிடி ஆரம்பம்



ஈஸ்டர் தாக்குதல் சம்பவம் குறித்து
அவர்கள் மீது அரசு குற்றச்சாட்டு

கொழும்பு, ஓக. 20
“உயிர்த்த ஞாயிறு தினத் தாக்குதல் சம்பவம் நடந்தபோது அரசில்
இருந்த மூன்றாவது பலம் பொருந்திய நபர்தான் சஜித் பிரேமதாஸ.
ரஞ்சித் மத்திய பண்டார பொதுமக்கள் பாதுகாப்பு அமைச்சராகப் பதவி
வகித்தார். எனவே, மேற்படி தாக்குதல் சம்பவம் தொடர்பில் மேலும்
பல தகவல்களை வெளியிட வேண்டியுள்ளது. நம்பிக்கையில்லாப்
பிரேரணை விவாதத்துக்கு வந்தால் அவை வெளியிடப்படும்.” - என்று
அமைச்சரவைப் பேச்சாளரும், அமைச்சருமான நளின்த ஜயதிலஸ்ச
தெரிவித்தார். ➡

நல்லூர் கந்தன் தேர்த் திருவிழாவையொட்டி

யாழ். மாவட்டப் பாடசாலைகளுக்கு நாளை வியாழன் விசேட விடுமுறை

யாழ்ப்பாணம், ஓக. 20
வரலாற்றுச் சிறப்புமிக்க நல்லூர்
கந்தசுவாமி ஆலயத்தின் வருடாந்தத்
தேர்த் திருவிழாவொட்டி யாழ்ப்பாணம்

மாவட்டப் பாடசாலைகளுக்கு நாளை
வியாழக்கிழமை விசேட விடுமுறை
வழங்கப்பட்டுள்ளது.
நல்லூர் கந்தசுவாமி ஆலயத்தின்

தேர்த் திருவிழா நாளை பாடசாலை
தினத்தில் இடம்பெறுகின்றமையால்,
பாடசாலை மாணவர்களும்
ஆசிரியர்களும் இந்த நிகழ்வில் ➡



யானை தாக்கி தாயும் மகளும் பலி




குருநாகல், ஓக. 20
குருநாகல் பிரதேசத்தில்
பயிர்களில் பூச்சிக்கொல்லி
மருந்து தெளிக்கச்
சென்ற தாயும் மகளும்
யானையின் தாக்குதலில்
உயிரிழந்துள்ளனர்.
நேற்று செவ்வாய்க்

கிழமை இடம் பெற்ற
இந்தச் சம்பவத்தில்
உயிரிழந்தவர்கள்
மஹாவ, நிகவலயாய
மதியாவபகுதியை சேர்ந்த
28 வயதான தக்ஷிண
சுபாஷினி என்ற இளம்
பெண் மற்றும் 53 ➡

தென்னக்கோன் இன்று அத்ரடியாகக் கைது!

கொழும்பு, ஓக. 20
2022 ஆம் ஆண்டு கொழும்பு,
காலிமுகத்திடலில் அமைதியான
முறையில் ஆர்ப்பாட்டத்
தில் ஈடுபட்டவர்களைத் தாக்கியவர்களுக்கு
உதவிய குற்றச்சாட்டின் பேரில்,
அப்போது பொலிஸ்மா அதிபராக
இருந்த தேசபந்து ➡



யாழ். பல்கலைக்கழக ஊழியர் சங்கம் போராட்டம்



யாழ்ப்பாணம், ஓக. 20
ஒப்புக் கொள்ளப்பட்ட எம்.சி.ஏ.
கொடுப்பனவை உடனடியாக வழங்கு
உள்ளிட்ட பல்வேறு கோரிக்கைகளை
முன்னிறுத்தியுள்ள யாழ்ப்பாணம் பல்கலைக்கழக
ஊழியர் சங்கம் ஒருநாள் அடையாள
வேலைநிறுத்தப் போராட்டத்தை இன்று
மேற்கொண்டது ➡

- பக்கம் சாராச் செய்திகளுடன் மக்களுக்கான மாலை இதழ் -

போதைக்கு அடிமையான பொலிசாரை பதவிநீக்கம் செய்ய நடவடிக்கை

கொழும்பு, ஓக .20

போதைப்பொருள் மற்றும் மதுபான பாவனைக்கு அடிமையாகியுள்ள பொலிசாரை பதவியில் இருந்து நீக்கம் செய்ய பொலிஸ் மா அதிபர் பிரியந்த வீரதூரிய நடவடிக்கை மேற்கொண்டுள்ளார்.

அவ்வாறானவர் களை துரிதமாக இனம் கண்டுகொள்வதற்கான வேலைத்திட்டமொன்று தற்போது முன்னெடுக்கப்பட்டுள்ளது.

போதைப்பொருள் மற்றும் மதுபானத்துக்கு அடிமையானவர்களாக இனம் காணப்பட்டுள்ள பொலிசாரை ஆரம்பகட்டமாக பொலிஸ்மருத்துவமனை மற்றும் தேசிய அபாயகர ஓளடதங்கள் கட்டுப்பாட்டுச் சபையின் பரிசோதனைக்கு அனுப்பப்படவுள்ளனர்.

போதைப் பொருள் மற்றும் மதுபானப் பாவனைக்கு அடிமையாகியுள்ள பொலிசாருக்கு எதிராக ஆரம்பத்தில் திணைக்களரீதியான விசாரணைகள்மற்றும்ஒழுக்காற்று நடவடிக்கைகள் மேற்கொள்ளப்படவுள்ளது.

அதன்பின்னர் அவ்வாறானவர்களை பொலிஸ் சேவையில் இருந்து இடைநீக்கம் செய்ய தீர்மானிக்கப்பட்டுள்ளது.

இதன்அடுத்தகட்டமாகஒவ்வொருபொலிஸ்நிலையம் ரீதியாக அவ்வாறானவர்களை இனம் காண்பதற்கான பரிசோதனைககள் முன்னெடுக்கப்படவுள்ளது. (ஐ)

உயிர்த்த ஞாயிறு தாக்குதல் தொடர்பில் தெரியவந்த பல தகவல்கள்

கொழும்பு, ஓக .20

உயிர்த்த ஞாயிறுதாக்குதல்தொடர்பான மேலும் பல தகவல்கள் தற்போது தெரியவந்துள்ளதாக அமைச்சரவை பேச்சாளர் அமைச்சர் நளிந்த ஜயதிஸ்ஸ தெரிவித்துள்ளார். அமைச்சரவை தீர்மானங்களை அறிவிக்கும் நேற்றைய ஊடக சந்திப்பில் அவர் இதனைக் குறிப்பிட்டார். பிரதி அமைச்சர் அருண ஜயசேகரவுக்கு எதிராக எதிர்க்கட்சிகளால் முன்வைக்கப்பட்டுள்ள அவநம்பிக்கை பிரேரணை தொடர்பான அரசாங்கத்தின் நிலைப்பாடு குறித்து இதன் போது வினவப்பட்டது.

இதற்கு பதிலளித்த அமைச்சரவை பேச்சாளர் அமைச்சர் நளிந்த ஜயதிஸ்ஸ, சஜித் பிரேமதாச உள்ளிட்ட எதிர்க்கட்சியினர் குறித்த அவநம்பிக்கை பிரேரணையைக் கொண்டு வந்து, விவாதம் நடத்தப்படுமாயின் அது குறித்து மகிழ்ச்சியடைவதாகத் தெரிவித்தார்.

உயிர்த்த ஞாயிறுதாக்குதல் தொடர்பான

விசாரணைகள்முன்னோக்கிச்செல்கின்றன. முன்னதாக தாக்குதல் தொடர்பில் நாடாளுமன்றில் வெளிப்படுத்தப்பட்ட தகவல்களுக்கும் மேலதிகமாக தற்போது பல தகவல்களை வெளிப்படுத்த முடியும் என்று அமைச்சரவை பேச்சாளர் அமைச்சர் நளிந்த ஜயதிஸ்ஸ தெரிவித்துள்ளார்.

அத்துடன் உயிர்த்த ஞாயிறு தாக்குதல் நடத்தப்பட்ட சந்தர்ப்பத்தில் அப்போதைய அரசாங்கத்தின் மூன்றாவது முக்கியஸ்தராக சஜித் பிரேமதாசவும், சிறிது காலம் காவல்துறையினருக்குப் பொறுப்பான அமைச்சராக ரஞ்சித் மத்துமபண்டாரவும் இருந்தனர் என்றும் அமைச்சர் நளிந்த ஜயதிஸ்ஸ சுட்டிக்காட்டியுள்ளார்.

மேலும் இந்த தாக்குதலின் பின்னணியில் இந்திய அரசு உள்ளதாக தாம் ஒருபோதும் கூறவில்லை, எனினும் அங்குள்ள சில பயங்கரவாத குழுக்கள் தாக்குதலின் பின்னணியில் இருந்திருக்க கூடும் என்றும் அமைச்சர் நளிந்த ஜயதிஸ்ஸ தெரிவித்துள்ளார். (ஐ)

1000 வெளிநாட்டு சுற்றுலாப் பயணிகளுக்கு சாரதி அனுமதிப்பத்திரம் விநியோகம்!

கொழும்பு, ஓக .20

கட்டுநாயக்க சர்வதேச விமான நிலையத்தில் நிறுவப்பட்ட மோட்டார் போக்குவரத்துத் திணைக்களத்தின் அலுவலகம் திறக்கப்பட்டதிலிருந்து மொத்தம் 1,338 சாரதி அனுமதிப் பத்திரங்கள் வெளிநாட்டினருக்கு வழங்கப்பட்டுள்ளன.

ஆகஸ்ட் 3 ஆம் திகதி அமைக்கப்பட்ட பிரத்தியேக உரிமம் வழங்கும் கருமபீடம்,

இலங்கைக்கு வருகை தரும் வெளிநாட்டினரின் வசதிக்காக அறிமுகப்படுத்தப்பட்டது.

ஆகஸ்ட் 3 முதல் 17 வரை மொத்தம் 1,338 சாரதி அனுமதிப் பத்திரங்கள் இங்கு வழங்கப்பட்டன.

முன்னதாக, வெளிநாட்டு சுற்றுலாப் பயணிகள் சாரதி அனுமதிப் பத்திரங்களை பெற வெராஹோராவில் உள்ள அலுவலகத்திற்குச் செல்ல வேண்டியிருந்தது.

இதேவேளை, நாட்டிற்கு வருகை தரும்

வெளிநாட்டினருக்கு 2,000 ரூபாய் என்ற குறைந்த கட்டணத்தில் சாரதி அனுமதிப் பத்திரங்களை வழங்குவது தொடர்பில் இலங்கை சுற்றுலா சாரதிகளின் ஒன்றியம் எதிர்ப்பு வெளியிட்டுள்ளது.

குறித்த நடைமுறைகாரணமாக, அந்த தொழிலை நம்பியிருப்போர் பாரிய அசௌகரியங்களை எதிர்நோக்கியுள்ளதாக அந்த சங்கத்தின் பிரதிநிதி அமில கோரலகே குறிப்பிட்டுள்ளார்.

(ஐ)



SUHATHEHAM ATHULARSAALAI (PVT) LTD

சுகதேகம் ஆதுலர்சாலை (பீவீ) எல்டி

Neithal Beach city, Navatkuli, Jaffna
Company No- PV0031448

சித்த, ஆயுர்வேத, மேற்கத்திய இணைந்த மருத்துவ சேவை

Treatment for Following Diseases

- Joint disorders சகல விதமான மூட்டுவாதங்கள்
- Paralysis பரிசுவாதம்
- Skin diseases தோல் நோய்கள்
- obesity உடற்பருமன்
- Gynecological problems - பெண்ணியல் நோய்கள்
- A norectal diseases மூல வருத்தம்
- Diabetic Mellitus நீரிழிவு
- Diabetic foot ulcers - நீரிழிவு புண்கள்
- Vericose vein Kidney stone சிறுநீரககல்
- Hypertension உயர்தொழியுழக்கம்
- cholesterol கொலஸ்திரோல்
- GGIT disorders சமீபாட்டுத் தொகுதியுடன் தொடர்பான நோய்கள்

Opening Hours - 9.00 am - 5.00 pm
Monday - Saturday

Special Treatments

- Full body Therapy
- Head Massage
- Foot Massage -
- Herbal Medicated Bath
- Decoction Bath
- Shirod hara
- skin care therapy
- Nasya
- wellness treatment through yoga & counselling
- Leech Therapy

இலவச மருத்துவ முகாம்

* போயா தினங்களில் காலை 9 மணி தொடக்கம் மாலை 5.30 மணி வரை நடைபெறும்.

* இலவசமாக குருதியுழக்கம் நினை, உயரம், உடந்தினிவுக்கட்டி என்பவற்றை அளவிட முடியும்

அனைத்து விதமான குழந்தைகளுக்கான மூலிகைத் தாவரங்கள், கோரோசனை மாத்திரைகள், கிரந்தி எண்ணை என்பனவற்றை இங்கு பெற்றுக்கொள்ளலாம்

Other activities ஏனைய சேவைகள்

Nursery Garden -

Medicinal Plants (மூலிகை தாவரங்கள்)

Medicinal leach (லீச் அட்டை வளர்ப்பு)

 **Neithal Beach city**
Amman Kovil Road,
Navatkuli Jaffna

Contact No-0762942218

மறு அறிவித்தல் வரை இரத்து செய்யப்பட்ட விடுமுறை சுகாதார அமைச்சு தகவல்

கொழும்பு, ஓக .20
சுகாதார அமைச்சின் ஊழியர்கள் விடுமுறை பெறுவதால், அமைச்சின் கடமைகள் மற்றும் அத்தியாவசிய பணிகளைத் தொடர்வதில் சிக்கல் ஏற்பட்டுள்ளதாக சுகாதார அமைச்சு தெரிவித்துள்ளது.

இதனால் வெளிநாட்டு மற்றும் உள்ள நாட்டு விடுமுறைகளுக்கான அனுமதியை மறு அறிவித்தல் வரை தற்காலிகமாக இடை நிறுத்த அந்த அமைச்சு தீர்மானித்துள்ளது.

அமைச்சின் செயலாளர் விசேட வைத்திய நிபுணர் வைத்தியர் அனில் ஜாசிங்கவினால் வெளியிடப்பட்டுள்ள சுற்றறிக்கையில் இந்த விடயம் தெரிவிக்கப்பட்டுள்ளது.

அதே நேரம் சுகாதார மற்றும் ஊடக அமைச்சில் காணப்படும் அனைத்து பதவிகளுக்கும்மான வெற்றிபங்களை பூர்த்தி செய்வதற்கான புதிய ஆட்சேர்ப்புகளும் மட்டுப்படுத்தப்பட்டுள்ளதாக அந்த சுற்றறிக்கையில் குறிப்பிடப்பட்டுள்ளது.

எவ்வாறாயினும் இந்த புதிய சுற்றறிக்கை தொடர்பாக



பொதுநிர்வாகம், மாகாண சபைகள் மற்றும் உள்ளூராட்சி அமைச்சுக்கு இலங்கை இலவச சுகாதார சேவை சங்கம் அனுப்பி வைத்துள்ள கடிதத்தில், வெளிநாட்டு விடுமுறைகளைப் பெறுவதற்கு நிறுவனக் குறியீட்டில் வழங்கப்பட்டுள்ள ஒதுக்கீடுகள், சுகாதார அமைச்சின்

செயலாளரால் வெளியிடப்பட்ட சுற்றறிக்கை மூலம் இல்லாது போவதாக சுட்டிக்காட்டியுள்ளது.

அதே நேரம், பொது நிர்வாக சுற்றறிக்கையின் கீழ் வழங்கப்பட்ட உள்ளூர் விடுமுறை உரிமையும் அதன்மூலம் ரத்தாவதாக அந்த சங்கத்தின் பொதுச் செயலாளர் ரோய் டி மெல் தெரிவித்துள்ளார்.

வெளிநாட்டு விடுமுறைக்கு விண்ணப்பித்து, அதற்கான பயிற்சி மற்றும் விசாக்கள் போன்றவற்றைப் பெற்றுள்ள சுகாதார ஊழியர்கள் மற்றும் அதிகாரிகள் இந்த புதிய சுற்றறிக்கையால் கடுமையான நெருக்கடியை எதிர் நோக்கியுள்ளதாகவும் அந்த கடிதத்தில் சுட்டிக்காட்டப்பட்டுள்ளது.

எனவே, சுகாதார அமைச்சின் செயலாளரால் எடுக்கப்பட்ட இந்த முடிவை வலுவற்றதாக்கி, அந்த சுற்றறிக்கை ரத்து செய்வதற்கான உரிய வகையில் நடவடிக்கை எடுக்குமாறு பொது நிர்வாகம், மாகாண சபைகள் மற்றும் உள்ளாட்சி அமைச்சின் செயலாளரிடம் கடிதம் மூலம் கோரப்பட்டுள்ளமை குறிப்பிடத்தக்கது. (ஊ)

இ.போ.ச பேருந்து முற்பதிவு - பணத்தினை மீளச்செலுத்தும் திட்டம் குறித்து அறிவிப்பு

இலங்கை போக்குவரத்துச் சபையினால் மாற்று வேலைத்திட்டம் எதுவுமின்றி 2025 ஆம் ஆண்டில் நிகழ்நிலை ஆசன முன்பதிவு வசதிகளைக்கொண்ட பேருந்து சேவைகள் இரத்துச் செய்யப்பட்டமை தொடர்பிலும், அவ்வாறு இரத்துச் செய்யப்பட்ட பயணத் தடவைகளுக்காக பணம் அறவிடப்பட்டு மீளச்செலுத்துவதில் தாமதம் ஏற்படுகின்றமை தொடர்பிலும் வன்னி மாவட்ட நாடாளுமன்ற உறுப்பினர் துரைராசா ரவிகரனால் போக்குவரத்து, நெடுஞ்சாலைகள், துறைமுகங்கள் மற்றும் சிவில் விமான சேவைகள் அமைச்சிடம் கேள்வி எழுப்பப்பட்டது.

இந்நிலையில் இதுவரை 11 இலட்சத்து 96 ஆயிரத்து 46 ரூபாய் இரத்துச் செய்யப்பட்ட பயணத் தடவைகளுக்காக அறவிடப்பட்டு இதுவரையில் மீளச் செலுத்தப்படாமலுள்ளதாக போக்குவரத்து, நெடுஞ்சாலைகள், துறைமுகங்கள் மற்றும் சிவில் விமான சேவைகள் பிரதி அமைச்சர் பிரசன்ன குணசேன தெரிவித்தார்.

அத்தோடு தொடர்புடைய காசுட்டைக்கு பணத்தை மீள வழங்குவதற்கு மக்கள் வங்கியுடன் தேவையான தொழிநுட்ப ஏற்பாடுகளை இலங்கை போக்குவரத்துச் சபை தொடங்கியுள்ளதாகவும், நிகழ்நிலை வழியிலான ஆசன ஒதுக்கீட்டுக் கொள்கையை மீளாய்வு செய்து இரத்துச் செய்யப்பட்ட பயணங்களுக்கான பணத்தினை மீளச்செலுத்துவதில் உள்ள தாமதத்தை தீர்க்கும் வகையில் புதிய திட்டத்தை எதிர்வரும் செப்டெம்பர் மாதம் முதலாம் திகதி



தடைகள் இரத்துச் செய்யப்படும் சந்தர்ப்பங்களில் அது தொடர்பில் பயணிகளுக்கு முன்கூட்டியே அறிவிப்பதற்கும், அதற்குரிய பணத்தை தாமதமின்றி மீளச் செலுத்துவதற்கும் ஏதேனும் வேலைத்திட்டம் நடைமுறைப்படுத்தப்படுகிறதா என்பது தொடர்பிலும் நாடாளுமன்ற உறுப்பினர் ரவிகரன் கேள்வி எழுப்பினார். பயணிகளின் நன்மை கருதி வெளிப்படையான முறையில் முன்கூட்டியே இந்த நடவடிக்கை இடம்பெறுகின்றது என்பதனை உறுதிப்படுத்தும் வகையில் நிகழ்நிலை வழியிலான ஆசன ஒதுக்கீட்டுக் கொள்கையை மீளாய்வு செய்வதற்கு நடவடிக்கை எடுக்குமாறும் இதன்போது நாடாளுமன்ற உறுப்பினரால் வலியுறுத்தப்பட்டது.

இந்நிலையில் இதன்போது போக்குவரத்து மற்றும் நெடுஞ்சாலைகள் பிரதி அமைச்சர் பிரசன்ன குணசேன பதிலளிக்கையில், 2025 ஆம் ஆண்டில் 4,928 முன்பதிவு செய்யப்பட்ட பயணங்கள் இதுவரை இரத்துச் செய்யப்பட்டுள்ளன. இவற்றுள் 2541 பயணங்களுக்கு மாற்று பேருந்துகள் வழங்கப்பட்டதோடு 1505 பயணங்களுக்கு பயனாளிகளுக்கு மாற்று திகதிகள், மாற்று பயண ஏற்பாடுகள் வழங்கப்பட்டுள்ளன. அதன் அடிப்படையில், 4928 முன்பதிவு செய்யப்பட்ட பயணங்களில் இதுவரை 4046 பயணங்களுக்கு மாற்று ஏற்பாடுகள் மேற்கொள்ளப்பட்டுள்ளன.

அதேவேளை இதுவரை 11 இலட்சத்து 96 ஆயிரத்து 46 ரூபாய் இரத்துச் செய்யப்பட்ட பயணத் தடவைகளுக்காக அறவிடப்பட்டு இதுவரையில் மீளச் செலுத்தப்படாமல் காணப்படுகின்றது.

இ.போ.ச பேருந்து முற்பதிவு - பணத்தினை மீளச்செலுத்தும் திட்டம் குறித்து வெளியிடப்பட்டுள்ள அறிவிப்பு; நேரஞ்சாநாநா சுநகரனெபெ ஆழநெல னுநடயல டிரைசந டிழழமபெ

அத்தோடு பயணம் ஒன்று இரத்துச் செய்யப்படும் போது, மாற்று பேருந்து ஒன்றை வழங்குவதற்கே முன்னுரிமை அளிக்கப்படும். மற்றொரு பேருந்தை வழங்க இயலாத நிலையில், முன்பதிவு செய்த பயணிகள் அனைவருக்கும் குறுஞ்செய்தி ஊடாக அறிவுறுத்தப்படுவதோடு மற்றொரு பேருந்தில் அதே நாளிலோ மற்றொரு நாளிலோ அவர்கள் பயணம் செய்வதற்கேற்ற வசதிகள் வழங்கப்படும். மேற்படி இரண்டு முறைகளையும் பயணிகள் தெரிவு செய்ய விரும்பாத நிலையில், அவர்கள் செலுத்திய பணம் மீள வழங்கப்படும்.

பணம் மீள செலுத்தப்படும் முறையில், சம்பந்தப்பட்ட பயணியின் கணக்கு விபரங்களை சரிபார்ப்பதற்கு பல நாட்கள் எடுக்கும். பின்னர் பயணியின் சொந்தக்கணக்கிற்கு பணம் வரவு வைக்கப்படும். தற்போது, பேருந்தின் பயணத்திட்டம், புறப்படும் நேரம்,

பேருந்து நடத்துநரைத் தொடர்புகொள்ளக்கூடிய தொலைபேசி இலக்கம், ஏதேனும் ஒரு காரணத்துக்காக பேருந்து பயணம் செயற்படுத்தப்படாவிடின், திட்டமிட்ட பேருந்துக்கு பதிலாக வேறு பேருந்தை செயற்படுத்தப்படுவது அவை தொடர்பாக பயணிகளுக்கு குறுஞ்செய்தி ஊடாகவும் 1315 எனும் குறுந்தொலைபேசி சேவை ஊடாகவும் அறிவிக்கப்படுகிறது.

இதற்கு மேலதிகமாக, இரத்துச் செய்யப்பட்ட பயணங்களுக்கான பணத்தினை மீளச்செலுத்துவதில் உள்ள தாமதத்தை தீர்க்கும் வகையில் தேவையான நடவடிக்கைகள் மேற்கொள்ளப்பட்டு வருகின்றன. மேலும் தொடர்புடைய காசுட்டைக்கு பணத்தை மீள வழங்குவதற்கு மக்கள் வங்கியுடன் தேவையான தொழிநுட்ப ஏற்பாடுகளை இலங்கை போக்குவரத்துச் சபை தொடங்கியுள்ளது.

நிகழ்நிலையில் இருக்கைகளை முன்பதிவு செய்யும் போது, பயணச்சிட்டைக்கான பணம் நேரடியாக இலங்கை போக்குவரத்துச் சபையின் மக்கள் வங்கி கணக்கிற்கு வரவு வைக்கப்படுவதோடு மீளச் செலுத்துதலும் அதே கணக்கின் ஊடாக மேற்கொள்ளப்படும். இப்படியான முறைமை செப்டெம்பர் மாதம் முதலாம் திகதியில் இருந்து நடைமுறைப்படுத்தப்பட திட்டமிடப்பட்டுள்ளதாகவும் பிரதியமைச்சரால் இதன்போது தெரிவிக்கப்பட்டது.

இதன்போது நாடாளுமன்ற உறுப்பினர் துரைராசா ரவிகரன் தொடர்ந்து கருத்துத் தெரிவிக்கையில், நிகழ்நிலை வழியிலான ஆசன ஒதுக்கீட்டுக் கொள்கையை மீளாய்வு செய்து இரத்துச் செய்யப்பட்ட பயணங்களுக்கான பணத்தினை மீளச்செலுத்துவதில் உள்ள தாமதத்தை தீர்க்கும் வகையில் புதிய திட்டத்தை எதிர்வரும் செப்டெம்பர் மாதம் முதலாம் திகதி நடைமுறைப்படுத்துவதை வரவேற்கின்றேன். ஏற்கனவே இத்தகைய தவறுகளை இருப்பதால் அவற்றினைச் சீர்செய்ய வேண்டும் என்பதற்காகவே தங்களிடம் கேள்வி எழுப்ப வேண்டியிருந்தது.

அதேவேளை நிகழ்நிலை வழியிலான ஆசனப் பதிவு பேருந்துகள் சேவைகளை வழங்கமுடியாத நிலையிலிருப்பின், ஆசனப் பதிவு செய்த பயணிகளுக்கு உடனடியாக தகவல் வழங்கப்படுவதில்லை. தாமதமாகியே பயணிகளுக்கு தகவல்கள் வழங்கப்படுகின்றன. இதனால் ஆசனப் பதிவை மேற்கொண்டுவிட்டு பேருந்தை எதிர்பார்த்திருக்கும் பயணிகள் தாமதித்த திடீர் அறிவிப்புக்களால் அவதியுறுகின்ற நிலையும் ஏற்படுகின்றது.

குறிப்பாக முல்லைத்தீவு மாவட்டத்தைப் பொறுத்தவரையில் புதுக்குடியிருப்பிலிருந்து இரவு 08.30 மணிக்குப் புறப்படும் கொழும்பிற்கான பேருந்து முல்லைத்தீவிற்கு இரவு 9 மணிக்கு வந்தடைகின்றது. ஆனால் குறித்த பேருந்தினால் சேவைகளை வழங்கமுடியாத சந்தர்ப்பங்களில் இரவு 08.55 மணியளவிலேயே குறித்த பேருந்தில் ஆசனம் பதிவு செய்த பயணிகளுக்கு பேருந்து சேவை இடம்பெறாதென்ற தாமதித்த அறிவித்தல் திடீரென வழங்கப்படுகின்றது. இதனால் பயணிகள் அவதியுறுகின்றனர்.

பயணிகள் உரிய நேரத்தில் உரிய இடங்களுக்குச் சென்று சேரமுடியாத நிலை ஏற்படுகின்றது. ஆகவே இந்த விடயத்தில் கவனமெடுக்குமாறும் கேட்டுக் கொள்கின்றேன் என்றார்.

இந்நிலையில் குறித்த விடயம் தொடர்பில் தம்மால் கவனம் செலுத்தப்படுமென போக்குவரத்து மற்றும் நெடுஞ்சாலைகள் பிரதி அமைச்சர் பிரசன்ன குணசேனவினால் உறுதியளிக்கப்பட்டுள்ளமை குறிப்பிடத்தக்கது.



நடைமுறைப்படுத்துவதற்காகவும் அவர் மேலும் தெரிவித்துள்ளார்.

நாடாளுமன்றில் நேற்று நாடாளுமன்ற உறுப்பினர் ரவிகரன், வாய்மூல விடைக்கான வினா நேரத்தில் போக்குவரத்து, நெடுஞ்சாலைகள், துறைமுகங்கள் மற்றும் சிவில் விமான சேவைகள் அமைச்சிடம் கேள்வி எழுப்பிய நிலையிலேயே பிரதியமைச்சர் இவ்வாறு பதிலளித்துள்ளார்.

இலங்கை போக்குவரத்துச் சபையினால் மாற்று வேலைத்திட்டம் எதுவுமின்றி 2025 ஆம் ஆண்டில் நிகழ்நிலை ஆசன முன்பதிவு வசதிகளைக்கொண்ட பேருந்துச் சேவைகள் இரத்துச் செய்யப்பட்டமை தொடர்பில் நாடாளுமன்ற உறுப்பினர் ரவிகரனால் கேள்வி எழுப்பப்பட்டது.

இ.போ.ச பேருந்து முற்பதிவு - பணத்தினை மீளச்செலுத்தும் திட்டம் குறித்து வெளியிடப்பட்டுள்ள அறிவிப்பு; நேரஞ்சாநாநா சுநகரனெபெ ஆழநெல னுநடயல டிரைசந டிழழமபெ

அவ்வாறு இரத்துச் செய்யப்பட்ட பயணத் தடவைகளுக்காக அறவிடப்பட்டு இதுவரையில் மீளச் செலுத்தப்படாத பணத்தொகை தொடர்பில் இதன்போது கேள்வி எழுப்பப்பட்டதுடன், பயணத்

சென்னை மாநகராட்சியின் 2 மண்டலங்களில் தூய்மைப் பணிகளை தனியாருக்கு வழங்கும் முடிவுக்கு தடையில்லை: ஐகோர்ட் உத்தரவு



தூய்மைப் பணியை தனியாரிடம் ஒப்படைக்க தடை இல்லை என சென்னை உயர்நீதிமன்றம் உத்தரவிட்டுள்ளது. சென்னை மாநகராட்சியின், 5 மற்றும் 6வது மண்டலங்களில் தூய்மைப் பணிகளை 276

கோடி ரூபாய்க்கு தனியார் நிறுவனத்துக்கு வழங்கி கடந்த ஜூன் 16ம் தேதி மாநகராட்சியில் தீர்மானம் நிறைவேற்றப்பட்டது.

இதற்கு எதிர்ப்பு தெரிவித்து மாநகராட்சி அலுவலகமான ரிப்பன் பில் டிங் அருகில் தூய்மைப் பணியாளர்கள் 12 நாட்களுக்கும் மேலாக போராட்டம் நடத்தி வந்த நிலையில், போராட்டம் காரணமாக பொதுமக்கள் சிரமப்படுவதாகவும், போக்குவரத்து பாதிக்கப்படுவதாகவும் ஐகோர்ட்டில் வழக்கு தொடரப்பட்டது. இந்த

வழக்கு விசாரணையில், தூய்மைப் பணியாளர்களின் போராட்டத்தால் பொதுமக்கள் அந்த பகுதியை பயன்படுத்த முடியாத நிலை இருப்பதாகக் கூறி போராட்டக்காரர்களை

அப்புறப்படுத்த நீதிமன்றம் உத்தரவிட்டது. அதன் அடிப்படையில் போராட்டத்தில் ஈடுபட்டவர்கள் அங்கிருந்து அப்புறப்படுத்தப்பட்டனர்.

இந்நிலையில், தூய்மை பணிகளை தனியாருக்கு வழங்கும் சென்னை மாநகராட்சி தீர்மானத்தை ரத்து செய்யக்கோரிய உழைப்போர் உரிமை இயக்கம் ஐகோர்ட்டில் வழக்கு தொடர்ந்திருந்தது.

இந்த வழக்கு இன்று விசாரணைக்கு வந்தது. அப்போது ஐகோர்ட் நீதிபதி கே.சுரேந்தர் தீர்ப்பில் கூறியதாவது தூய்மைப் பணியாளர்கள் பணி நீக்கம் செய்யப்படுவார்கள் என்ற நிலை எழுவில்லை என்பதால் தூய்மைப் பணியைத் தனியார் வசம் ஒப்படைக்கத் தடை இல்லை. தமிழ்நாடு அரசு மற்றும் சென்னை மாநகராட்சி பேச்சுவார்த்தை நடத்தி கடைசியாக அவர்கள் பெற்ற ஊதியத்தை வழங்குவதை அரசு உறுதி செய்ய வேண்டும். தூய்மை பணியை தனியாருக்கு வழங்க மாநகராட்சி நிறைவேற்றிய தீர்மானத்தை ரத்து செய்ய முடியாது. சென்னை மாநகராட்சியில் இரண்டு மண்டலங்களில் தூய்மைப் பணிகளை தனியாருக்கு வழங்க தடை விதிக்க முடியாது என கூறி, வழக்கை முடித்து வைத்து நீதிபதி உத்தரவிட்டார்.

(ஐ)



மதிமுகவில் இருந்து மல்லை சத்யா சஸ்பென்ட்: அறிவத்தார் வைகோ

மதிமுக துணை பொதுச் செயலாளர் மல்லை சத்யாவை கட்சியில் இருந்து சஸ்பென்ட் செய்து வைகோ அறிவிப்பு வெளியிட்டுள்ளார்.

மதிமுகவின் துணை பொதுச் செயலாளரான மல்லை சத்யாவுக்கும், பொதுச் செயலாளரான வைகோ, முதன்மைச் செயலாளர் துரை வைகோவுக்கும் இடையே கருத்து மோதல் மூண்டது. பரஸ்பரம் ஒவ்வொருவரும் பல்வேறு குற்றச்சாட்டுகளை தெரிவித்து வந்தனர்.

ஒரு கட்டத்தில் வைகோ தம்மை துரோகி என்று கூறியது குறித்து அதிருப்தி அடைந்த மல்லை சத்யா, சென்னையில் தமது ஆதரவாளர்களுடன் உண்ணாவிரத போராட்டத்தில் ஈடுபட்டார். இந்நிலையில், மல்லை சத்யாவை கட்சியின் அனைத்து பொறுப்புகளில் இருந்தும் சஸ்பென்ட் செய்வதாக பொதுச் செயலாளர் வைகோ அறிவித்துள்ளார்.

இதுகுறித்து வைகோ வெளியிட்டுள்ள அறிவிப்பு கட்சிவிரோத நடவடிக்கைகளில் மல்லை சத்யா ஈடுபட்டு உள்ளார். கட்சியின் சட்ட திட்டங்களுக்கு எதிராக மல்லை சத்யா செயல்பட்டது, கட்சியின் நற்பெயருக்கு களங்கம் விளைவித்து இருக்கிறது. எனவே அவர் மீது ஒழுங்கு நடவடிக்கை எடுக்க தீர்மானித்து இருக்கிறேன்.

அதன்படி மல்லை சத்யா மதிமுகவின் அனைத்துப் பொறுப்புகளில் இருந்தும் தற்காலிகமாக நீக்கி வைக்கப்படுகிறார். 15 நாட்களுக்குள் எழுத்துப்பூர்வமாக அவர் என்னிடம் விளக்கம் அளிக்கலாம்.

இவ்வாறு வைகோ கூறி உள்ளார்.

மதிமுக உடமைகள், ஏடுகள் உள்ளிட்ட அனைத்தையும் ஒப்படைக்க வேண்டும் என்றும் மல்லை சத்யாவுக்கு அறிவுறுத்தப்பட்டு உள்ளது.

(ஐ)

டெல்லி முதலமைச்சர் ரேகா குப்தா மீது தாக்குதல்: ஒருவர் கைது பாஜகவினர் அதிர்ச்சி!

டெல்லி முதலமைச்சர் ரேகா குப்தா மீது தாக்குதல் நடத்தப்பட்டதால் பரபரப்பு ஏற்பட்டுள்ளது. டெல்லி முதலமைச்சர் ரேகா குப்தா இன்று காலையில் சிவில் லைன்சில் உள்ள தனது இல்லத்தில் மக்கள் குறை கேட்கும் நிகழ்வில், மக்களிடம் குறைகளை கேட்டுக் கொண்டிருந்தபோது, அங்கு வந்த 41 வயது மதிக்கத்தக்க நபர் ஒருவர், முதலமைச்சர் ரேகா குப்தாவிடம் சில ஆவணங்களை கொடுத்ததாக கூறப்படுகிறது.

பின்னர் அவர் திடீரென, ரேகா குப்தாவை தாக்கினார். இதனால் அங்கு பெரும் குழப்பம் நிலவியது. இதில் ரேகா குப்தாவுக்கு லேசான காயம் ஏற்பட்டுள்ளதாக தகவல் வெளியாகியுள்ளது. இந்நிலையில், ரேகா குப்தாவை தாக்கிய நபரை கைது செய்து போலீசார் விசாரணை நடத்தி வருகின்றனர். டெல்லி முதல்வரை தாக்கிய ராஜேஷ் பாய் கிம்ஜி குஜராத் மாநிலம் ராஜ்கோட்டைச் சேர்ந்தவர் என்று போலீஸ் தரப்பில் தெரிவிக்கப்பட்டுள்ளது. மேலும், அந்த நபரின் புகைப்படம் வெளியாகியுள்ளது.

இதையடுத்து ரேகா குப்தா தாக்கப்பட்டதாக டெல்லி பாஜக போலீசார் புகார் அளித்தது. ராஜேஷ் பாய் கிம்ஜி என்பவர் மனு கொடுப்பது போல் டெல்லி முதல்வர்



வீட்டுக்கு வந்து ரேகா குப்தாவின் கன்னத்தில் அறைந்து, அவரது முடியை பிடித்து இழுத்து தகராறு செய்துள்ளார். மூத்த தலைவரான ரேகா குப்தா தாக்கப்பட்டது பாஜக கட்சி நிர்வாகிகள் மற்றும் தொண்டர்கள் மத்தியில் அதிர்ச்சியை ஏற்படுத்தியுள்ளது. இந்த சம்பவத்திற்கு பாஜக கடும் கண்டனம் தெரிவித்துள்ளது. மேலும், டெல்லி முதல்வர் தாக்கப்பட்டது பாதுகாப்பு குறைபாடே காரணம் மற்றும் உள்துறை அமைச்சகத்தின் தோல்வி என காங்கிரஸ் பொதுச்செயலாளர் கே.சி.வேணுகோபால் குற்றச்சாட்டியுள்ளார்.

(ஐ)

பொறுப்பு பெற்றால் மட்டும் போதாது களத்தில் வேலை பார்க்கணும்: சொல்கிறார் உதயநிதி

“திமுக இளைஞரணியில், ஐந்து லட்சம் நிர்வாகிகளை நியமிக்க உள்ளோம். அதிமுக- பாஜ கூட்டணி ஆட்சிக்கு வந்தால், தமிழகத்தில் ஹிந்தி புகுந்து விடும். அதனால், 200 தொகுதிக்கு மேல் வெற்றி பெறும் இலக்கை நிறைவேற்ற வேண்டும்,” என, துணை முதல்வர் உதயநிதி பேசினார்.

சென்னை தெற்கு மாவட்ட திமுக இளைஞரணி நிர்வாகிகள் கூட்டத்தில், உதயநிதி பேசியதாவது: தமிழகம் முழுதும் நகர, பேரூர் வார்டுகள், ஊராட்சி கிளைகள்தோறும் இளைஞரணி அமைப்பாளர்கள், துணை அமைப்பாளர்களை நியமிக்க இருக்கிறோம்.

இப்படி நியமித்தால், இளைஞரணி நிர்வாகிகள் மட்டுமே, ஐந்து லட்சம் பேர் வருவர். இந்தியாவிலேயே அசைக்க முடியாத ஓர் அமைப்பாக, திமுக இளைஞரணி இருக்கப்போகிறது.

ஒரு கட்சியில் இளைஞரணி என்ற தனி அமைப்பை, இந்தியாவிலேயே முதலில் ஆரம்பித்தவர் கருணாநிதி. அவரால் உருவாக்கப்பட்ட எத்தனையோ அணிகள், கட்சியில் இருந்தாலும், முதன்மை அணியாக இருப்பது இளைஞரணி.

இந்தியாவில் பல கட்சிகள், பூத் கமிட்டி அமைக்க சிரமப்படுகிற நேரத்தில், ஒட்டுசூழலுக்கு ஒரு இளைஞரணி அமைப்பாளரை நியமித்து இருக்கிறோம் என்றால், அது நம் சாதனை.

பொறுப்பு வாங்கி விட்டோம் வாட்ஸப் ஸ்டேட்டஸ் வைத்து விட்டோம் நான்கு பிளக்ஸ் பேனர் வைத்து விட்டோம் விளம்பரம் கொடுத்து விட்டோம் என, இருக்கக்



கூடாது. அனைவரும் களத்தில் இறங்கி, வேலை பார்க்க வேண்டும் என்பதை மனதில் கொள்ள வேண்டும்.

‘ஓரணியில் தமிழகம்’ வாயிலாக, இரண்டு கோடிக்கும் அதிகமான உறுப்பினர்கள் கட்சியில் இணைந்துள்ளனர். இதைப் பார்த்து, அதிமுகவுக்கும், பாஜவுக்கும் பயம் வந்துவிட்டது. பழனிசாமி எங்கு சென்றாலும், ஓரணியில் தமிழகம் பற்றி தான் பேசுகிறார். பதற்றத்தில் தான் அவர் அப்படி பேசுகிறார்.

அதிமுக- பாஜ கூட்டணி ஆட்சிக்கு வந்தால், தமிழகத்தில் மீண்டும் ஹிந்தி புகுத்தப்படும் தொகுதி மறுவரையறை வரும் புதியக் கல்வி கொள்கை வரும். எனவே, பாஜ- அதிமுகவை வீழ்த்தும் போரில், நம் இளைஞர் அணி முன்வரிசையில் நிற்க வேண்டும்.

வரும் சட்டசபை தேர்தலில், 200 தொகுதிகளுக்கு மேலாக, திமுக வெற்றி பெற வேண்டும் என்ற இலக்கை அடைய வேண்டும். இவ்வாறு அவர் பேசினார். (ஐ)

பெண்களுக்குத்தான் ஆணைகள் அல்லது ஆசை, செல்வி அல்லது திருமதி இந்த விளிச் சொற்கள். ஆண்களை பொறுத்தவரையில் ஒன்றே ஒன்றுதான். ஆசை அல்லது திரு என்பது அவர்களுக்கு திருமணத்தின்பின் மாறுவதில்லை. இது இன்றும் தொடர்கிறது.

ஆள என்பதும் பெண்களிடையே அண்மைய காலங்களில் உபயோகிக்கப்படுவதுண்டு. அதன் பொருள், விளக்கங்கள் பல்வேறு இடங்களில் பரவியும் பலர் அதனை திருமணமான மற்றும் திருமணமாகாத பெண்களுக்குப் பொதுவான பொருளில் எடுத்துக்கொள்கின்றனர். ஏன் இந்த பாலின வேறுபாடு என்பது இன்று வரை விடை தெரியாத கேள்வி. திருமணம் புரிந்தவரா என்று பெண்ணைப் பார்த்தவுடனும் பெயரை சொன்னவுடனும் உலகிற்கு தெரிய வேண்டும் என்ற அக்கறை ஆண்கள் விடயத்தில் இல்லையே? தாலியும் குங்குமமும் மெட்டியும் பெண்களுக்கு மட்டும் அடையாளமாக இருப்பதுதான் வேடிக்கை.

தந்தைவழி சமூகத்தில் திருமணத்துக்குப் பின்னர், பெண்கள் தங்கள் கணவரின் பெயரை குடும்ப பெயராக சேர்த்து கொள்ள வேண்டுமென எதிர்பார்க்கப்படுகிறது. சில பெண்கள்



பதிவுகளோடு இணைக்கப்படலாம். இரண்டாவதாக 'குடும்பத்தின் சமூக அடையாளம் சிதைவடைகிறது' என கூறப்பட்டது.

குடும்பம் என்பது தாய், தகப்பன், பிள்ளைகள் கொண்ட வெறும் ரெஉடநயச கயஅடைல வடிவம் மட்டுமே அல்ல. குடும்பங்கள் பல வடிவங்கள் கொண்டவை. ஒற்றைப் பெற்றோர் குடும்பங்களும் இவற்றில் அடக்கம். 2016 சனத்தொகை மதிப்பீட்டின் படி, இலங்கையிலுள்ள 25 லு குடும்பங்கள் பெண் தலைமைத்துவம் கொண்ட குடும்பங்களே.

திருமண உறவுகளின் மீதான நன் மதிப்பீடு குறைகிறது எனவும் குற்றஞ் சாட்டப்பட்டது. இத்தொடரின் முந்தைய கட்டுரைகளில் திருமணம் என்பது பிறப்பு, இறப்பு போன்று இயற்கையான நிகழ்வு அல்ல என்பதைப் பார்த்து விட்டோம். திருமணம் என்பது நடைமுறையில் சந்தை வியாபாரமாகவும் உடன்படிக்கையாகவும் மாறிவிட்ட முதலாளித்துவ சமூகத்தில், திருமணம் என்பது தனிப்பட்ட தெரிவு என்பதே இன்றைய சமூக நிலை. மார்க்சியமும் குடும்பம் என்பது ஒரு பொருளாதார அலகாகவே இயங்குகிறது என இனங் காண்கிறது.

உண்மையான இருபக்க அன்பின் அடிப்படையில் மட்டுமே குடும்பங்கள் எழுவில்லை என்பதே உண்மை. எல்லோருக்கும் நீதியான, நியாயமான முறையில் இயங்கும் தற்போதைய ரெஉடநயச குடும்பங்கள் மாறுவது நல்ல விடயம்தான். அதை வலிந்து பிடித்துக் கொள்ள தேவையில்லை. என்ன

பெயரில் எல்லாம் இருக்கிறது!

தந்தையின் பெயரை குடும்பப் பெயராக தொடர்ந்து உபயோகிப்பார்கள். கடவுச்சீட்டு, வாங்கிக் கணக்கு என பல இடங்களில் பெயர் மாற்றம் செய்ய வேண்டி இருக்கும் சிக்கல் காரணமாக தமது குடும்பப் பெயரை மாற்றாமல் இருப்பவர்கள் உண்டு. கணவன் பெயரை குடும்ப பெயராக ஏற்றுக் கொண்டவர்கள், விவாகரத்துக்குப் பிறகு மறுபடியும் தந்தை பெயரை இணைத்துக் கொள்வார்கள். மறுபடியும் ஆவணங்களில் பெயர் மாற்றங்கள் வேண்டிய நிலை உண்டாகும். ஆண்கள் இந்த பெயர் மாற்ற சிரமங்களுக்கு முகம் கொடுப்பதில்லை.

கேரளாவில் உள்ள சில சமூகங்களில், குறிப்பாக நாயர் சமூகத்தில், மருமக்கதாயம் என்றழைக்கப்படும் தாய்வழிச் சமூக அமைப்புமுறை உள்ளது. இதில், சொத்துரிமையும், வாரிசு உரிமையும் தாயின் வழியில் வருகிறது. இதன் காரணமாக, தாய்வழிப் பெயர்களும் பயன்படுத்தப்படுகின்றன. நேபாளம், சீனா போன்ற நாடுகளிலும் தாய்வழி பெயர்கள் பின்பற்றப்படும் வழக்கம் உண்டு. உலகின் பல்வேறு பகுதிகளில் உள்ள சில பழங்குடிச் சமூகங்களில், தாய்வழிச் சமூக அமைப்புமுறை நிலவுகிறது. இந்தச் சமூகங்களில், தாய்வழிப் பெயர் பயன்படுத்தும் வழக்கம் உள்ளது. தாய்வழிச் சமூகம் பற்றி விரிவாக முந்தைய அத்தியாயம் ஒன்றில் ஏற்கனவே பேசிவிட்டோம்.

‘இனிமேல் குழந்தையின் பிறப்புச் சான்றிதழில் பெற்றோரின் திருமணப் பதிவு விபரம் தேவையில்லை. தந்தையின் பெயரை குறிப்பிடவும் அவசியம் இல்லை, தாயின் குடும்பப் பெயரை பயன்படுத்தலாம்’ என இலங்கையின் சிறுவர் மற்றும் மகளிர் விவகார அமைச்சர் சரோஜா போஸ்ராஜ் அறிவித்திருந்தது. சமூக உடைகங்களில் பெரும் சலசலப்பை ஏற்படுத்தியது. இச்சட்டத் திருத்தம் சமூக ரீதியில் முற்போக்கான நகர்வு மட்டுமல்லாது பல நலன்களைக் கொண்டுள்ளது.

விவாகரத்து, பாலியல் வன்முறை போன்றவற்றின் பின்னர் தந்தை பெயரை குறிப்பிட விரும்பாத அல்லது இக்கட்டான சூழ்நிலைகளை கொண்ட பெண்களின் உரிமைகளும் பாதுகாப்பும் இதன்மூலம்

உறுதிப்படுத்தப்படுகிறது. தந்தையில்லா குழந்தைகள் தாயின் பெயரால் அடையாளம் பெற முடியும். ‘அப்பன் பெயர் தெரியாத பிள்ளை’ என்று குழந்தைகளையும் தாய்மாரையும் அவமானப்படுத்தும் சமூக இழி செயல்களைப் பெரிதும் குறைத்து கொள்ளக்கூடியதாக இருக்கும்.

இலங்கையைப் பொறுத்தவரை சட்டரீதியாக மிக முக்கிய மைல்கல் இது. பிறப்பைப் பதிவதற்கு கட்டாயம் தந்தை பெயர் வேண்டும் என்கிற வற்புறுத்தலால், மோசமான வாழ்க்கையைப் பெண்கள் தேர்ந்தெடுக்கவேண்டிய ஆபத்து பெண்களுக்கு இருந்துள்ளது. சட்டரீதியான இப்புதிய அங்கீகாரம், பெண்களும் குழந்தைகளும் ஆதரவற்று நிற்க வேண்டியதில்லை என்பதை உறுதிப்படுத்த உதவுகிறது. எந்த சூழ்நிலையிலும் குழந்தைகளை பெற்றெடுக்கும் தாய்மாருக்கும் அவர்களின் குழந்தைகளுக்கும் சட்ட அங்கீகாரமும் சமூக மரியாதையும் கொடுக்கப்பட வேண்டியதே.

அது மட்டுமல்ல பாதுகாப்பற்ற கருச்சிதைவுகள் (யாழிசுவழை) மேற்கொள்வதும் இதனால்தவிர்க்கப்படும். இலங்கையைப் பொறுத்தவரை தாயின் உயிருக்கு ஆபத்து என்றால் மட்டுமே, கருச்சிதைவு சட்டப்பூர்வமாக அனுமதிக்கப்படுகிறது. இருப்பினும் இலங்கையில் கருக்கலைப்புகள் சட்டரீதியாகும் பட்சத்திலேயே, பிறப்பு சான்றிதழ்களில் தந்தை பெயர் அவசியமில்லை என்கிற சட்டப்பூர்வமான மற்றும் சமூக அங்கீகாரம் முழுமையடைகிறது. குழந்தையைப் பெற்றெடுப்பதா இல்லையா என்பது பெண்ணின் தீர்மானமே.

பிறப்புச் சான்றிதழில் தந்தை பற்றிய பதிவு இல்லாமல் போவதால், பல சமூக சீர்கேடுகள் உருவாகும் என்று இடதுசாரிகள் கூட ஓலமிடத் தொடங்கினர். அவர்கள் பதிவிட்ட காரணங்களோ விசித்திரமானவை. தந்தையின் மரபணு அடையாளம் ‘களையப்படுவதால்’ தந்தையின் மரபியல் நோய்கள் பற்றிய அறிய முடியாது போய்விடுவதாகவும் அது குழந்தையின் சுகாதாரத்தை பாதிக்குமெனவும் கூறப்பட்டது. மரபணு விவரங்கள் பிறப்புச் சான்றிதழ் மூலமாகத்தான் தெரிய வேண்டிய அவசியம் இல்லை, அவை தனியாக மருத்துவப்



தான் நவீன உபகரணங்கள் வந்தாலும் ஊதியம் பெற்றாலும், மார்க்சியம் தோன்றி 200 ஆண்டுகளுக்குப் பின்னும் பெண்கள் இன்னும் சமையலறையில்தான் அதிக நேரத்தைச் செலவிடுகிறார்கள்.

பரம்பரை உரிமை, சொத்து உரிமை, குழந்தையின் பொறுப்பு, தாயாரும் தந்தையும் பிரிந்த பின் பராமரிப்பு போன்ற சட்டவழக்குகளில் குழப்பம் ஏற்படும் என இன்னொரு காரணம் முன் வைக்கப்பட்டது. இவை அனைத்தும் தந்தையின் பெயரால் மட்டுமே சட்டரீதியாக தீர்க்கப்பட வேண்டுமென எந்த நிர்ப்பந்தமும் இல்லை.

திருமணத்திற்கு முந்திய உறவிலோ, விவகாரத்தை சந்திக்கும் உறவுகளிலோ அல்லது பாலியல் வன்கொடுமைக்கு உள்ளாகிய சூழ்நிலைகளிலோ தந்தை பெயரை பதிய முடியாத தருணங்கள் எழலாம். இங்கு உயிரியல் ரீதியாக தந்தை என்பவர் பெரும்பாலும் அதற்கான பொறுப்பை ஏற்க முன் வராத ஒருவராக இருப்பார். குழந்தைக்கான பொறுப்பை வளர்ப்பிற்கான செலவினங்களை ஏற்றுக் கொள்ளாத ஒருவர், எவ்வாறு தந்தை என்ற உரிமையைக் கோர முடியும்? ஏனைய பிறப்புகள் வழமை போன்று இரு பெற்றோர் பெயருடனும் பதியப்படும் வாய்ப்புகளே அதிகம்.

தந்தையின் பெயரை பதிவு செய்யாமை, ஒரு இனத்தின் வரலாற்றுப் பதிவு மற்றும் தலைமுறைக்கிடையிலான தொடர்பை அழிக்கிறது என்ற ஆணாதிக்க வாதமும் முன் வைக்கப்பட்டது.

வரலாறு மற்றும் பரம்பரைத் தொடர்ச்சி பற்றிய பதிவுகள் தாய்வழி மூலம் தொடர்ந்தால் என்ன? அவை தந்தை (7ஆம் பக்கம் பார்க்க..)

நைஜீரியாவில் பயங்கரம் மகத்தியில் துப்பாக்கிச்சூடு: 13 பேர் உயிரிழப்பு



ஆப்பிரிக்க நாடான நைஜீரியாவில் பல்வேறு ஆயுத குழுக்கள் ஆதிக்கம் செலுத்துகின்றன. இந்த குழுக்களுக்கு இடையேயான கோஸ்டி மோதலில் தொடர்ச்சியாக உயிரிழப்புகள் ஏற்பட்டு வருகின்றன. இந்நிலையில் அந்நாட்டின் வட மேற்கில் கட்சினா மாகாணத்தின் உங்குவான் மண்டாவ் நகரில் உள்ள ஒரு மகத்தியில் நேற்று காலை தொழுகை நடந்து கொண்டிருந்தது.

அப்போது துப்பாக்கிகளுடன் மகத்திக்குள் நுழைந்த மர்மநபர்கள் கண்மூடித்தனமாக துப்பாக்கிச்சூடு நடத்தினர். இதில் 13 பேர் கொல்லப்பட்டனர். மேலும் பலர்படுகாயம் அடைந்தனர். இந்த தாக்குதலுக்கு யாரும் உடனடியாக பொறுப்பேற்கவில்லை. முன்னதாக கடந்த மாதம் பெனு மாகாணத்தில் உள்ள ஒரு கிராமத்துக்குள் நள்ளிரவில் புகுந்த மர்ம நபர்கள் துப்பாக்கிச்சூடு நடத்தியதிலும், வீடுகளுக்கு தீவைத்ததிலும் 150க்கும் மேற்பட்டோர் கொல்லப்பட்டது குறிப்பிடத்தக்கது. (ஐ)

ஐரோப்பிய தலைவர்களுடன் ஜெலன்ஸ்கி நேரடி ஆலோசனை ரஷ்யா-உக்ரைன் போர் முடிவுக்கு வருமா?

நெருக்குநேர் புதின் – ஜெலன்ஸ்கி இடையிலான பேச்சுக்கு
உடன்பாடு: அமெரிக்க அதிபர் டிரம்ப் பரபரப்பு தகவல்

அமெரிக்க அதிபர் டிரம்ப் மற்றும் ஐரோப்பிய தலைவர்களின் தீவிர பேச்சுவார்த்தைக்குப் பிறகு, ரஷ்ய அதிபர் புதின் மற்றும் உக்ரைன் அதிபர் ஜெலன்ஸ்கி இடையே அமைதி உச்சி மாநாடு நடைபெற வாய்ப்புள்ளது. ரஷ்யா - உக்ரைன் இடையிலான மூன்றரை ஆண்டுகளாக நடக்கும் போரை முடிவுக்கு கொண்டு வர அமெரிக்க அதிபர் டிரம்ப் தீவிர முயற்சியில் ஈடுபட்டு வருகிறார். அதே நேரம் ரஷ்யாவிடம் கச்சா எண்ணெய் கொள்முதல் செய்து வரும் இந்தியாவுக்கு எதிராக 50 மூ வரிவிதிப்பை அறிவித்தார். ரஷ்யாவிடம் எண்ணெய் வாங்குவதால், உக்ரைனுக்கு எதிரான போரை முடிவுக்கு கொண்டு வராமல் ரஷ்யா இருப்பதாக அமெரிக்கா தரப்பில் கூறப்படுகிறது. இதற்கிடையே கடந்த சில தினங்களுக்கு முன் அமெரிக்காவின் அலாஸ்கா சென்ற ரஷ்ய அதிபர் புதினிடம், அமெரிக்க அதிபர் டிரம்ப் உக்ரைன் போரை முடிவுக்கு கொண்டு வருவது குறித்து முக்கிய ஆலோசனை நடத்தினார். அதன் தொடர்ச்சியாக அமெரிக்காவின் வாஷிங்டன் நகரில், நேற்றிரவு அந்நாட்டு அதிபர் டிரம்ப் மற்றும் ஐரோப்பிய தலைவர்களுடன், உக்ரைன் அதிபர் ஜெலன்ஸ்கி முக்கிய பேச்சுவார்த்தையில் ஈடுபட்டார்.

இந்த சந்திப்பு குறித்து தனது சமூக வலைதளத்தில் பதிவிட்ட ஜெலன்ஸ்கி, 'வாஷிங்டனில் இன்று முக்கிய பேச்சுவார்த்தைகள் நடந்தன. அதிபர் டிரம்புடன் பல சிக்கல்களான விசயங்கள் குறித்து விவாதித்தோம். நீண்ட மற்றும் விரிவான உரையாடல் நடந்தது. போர்க்களத்தின் தற்போதைய நிலவரம் மற்றும் அமைதியை ஏற்படுத்துவதற்கான அடுத்தகட்ட நடவடிக்கைகள் குறித்தும் விவாதிக்கப்பட்டன' என்று குறிப்பிட்டிருந்தார். இந்தப் பேச்சுவார்த்தையின் முக்கிய அம்சமாக, உக்ரைனின் பாதுகாப்பு உத்தரவாதங்களின் ஒரு பகுதியாக, ஐரோப்பிய நாடுகளின் நிதியுதவியுடன் சுமார் 90 பில்லியன் டாலர் மதிப்பிலான அமெரிக்க ஆயுதங்களை வாங்குவதற்கான திட்டம் குறித்து விவாதிக்கப்பட்டதாக ஜெலன்ஸ்கி உறுதிப்படுத்தினார். மேலும், இந்த உத்தரவாதங்களின் மற்றொரு பகுதியாக, உக்ரைனில் ஆளில்லா விமானங்கள் தயாரிக்கப்படும் என்றும், அவற்றில் சிலவற்றை அமெரிக்கா கொள்முதல் செய்யும் என்றும் அவர் குறிப்பிட்டார். இது தொடர்பான முறையான ஒப்பந்தம் அடுத்த வாரம் அல்லது 10 நாட்களுக்குள் இறுதி செய்யப்படும் என்றும் தெரிவிக்கப்பட்டுள்ளது.



ரஷ்ய அதிபர் புதின் மற்றும் அமெரிக்க அதிபர் டிரம்ப் ஆகியோருடன் நடைபெறவிருக்கும் முத்தரப்பு சந்திப்பு குறித்த தேதிகள் இன்னும் இறுதி செய்யப்படவில்லை என்றும் ஜெலன்ஸ்கி தெளிவுபடுத்தினார். இது குறித்து மேலும் அவர் கூறுகையில், 'முத்தரப்பு சந்திப்பு தேதி இன்னும் முடிவாகவில்லை. அமெரிக்காவுடன் ரஷ்யா முதலில் பேச்சுவார்த்தை நடத்தலாம். அதன் முடிவுகளைப் பொறுத்து முத்தரப்பு சந்திப்பு நடைபெற வாய்ப்புள்ளது. அமைதியை நோக்கிய பாதையில் உக்ரைன் ஒருபோதும் ஓயாது தலைவர்கள் மட்டத்திலான எந்தவொரு பேச்சுவார்த்தைக்கும் நாங்கள் தயாராக இருக்கிறோம்' என்று அவர் கூறினார். மேலும், இந்தப் பேச்சுவார்த்தைகளின்போது பாதுகாப்பு உத்தரவாதங்கள் முக்கிய பிரச்சனையாக விவாதிக்கப்பட்டது. ரஷ்யாவால் பிடித்து வைக்கப்பட்டுள்ள போர்க்கைதிகள், பொதுமக்கள் மற்றும் உக்ரைன் குழந்தைகளை மீட்பது குறித்தும் அதிக கவனம் செலுத்தப்பட்டது. போரை முடிவுக்குக் கொண்டுவருவதற்கான தொடக்கப் புள்ளியாக இந்த பேச்சுவார்த்தை அமையும் என்றும், இந்த உத்தரவாதங்களில் அமெரிக்கா பங்கெடுப்பது முக்கியமாக இருக்கும் என்றும் ஜெலன்ஸ்கி தெரிவித்தார்.

ரஷ்யா - உக்ரைன் இடையிலான போரை விரைவாக முடிவுக்குக் கொண்டு வருவதாக உறுதியளித்திருந்த டிரம்ப், தனது சமூக வலைதளத்தில், 'ரஷ்யா மற்றும் உக்ரைன் இடையே அமைதி ஏற்படுவதற்கான சாத்தியக்கூறுகள் குறித்து அனைவரும் மிகவும் மகிழ்ச்சியடைகிறார்கள்' என்று பதிவிட்டுள்ளார். உக்ரைனுக்கான பாதுகாப்பு உத்தரவாதங்களை உறுதி செய்வது குறித்து விவாதிக்க, பிரான்ஸ் அதிபர் இம்மானுவேல் மக்ரோன், இங்கிலாந்து பிரதமர் கெய்ர்ஸ்டார்ம்ர், ஜெர்மனி பிரதமர் பிரெட்ரிக் மெர்ஸ், இத்தாலி

பிரதமர் ஜியோர்ஜியா மெலோனி, பின்லாந்து அதிபர் அலெக்சாண்டர் ஸ்டப், ஐரோப்பிய ஆணையத் தலைவர் உர்கலா வான் டெர் லேயன் மற்றும் நேட்டோ பொதுச்செயலாளர் மார்க் ரூட்டே ஆகியோருடன் டிரம்ப் பேச்சுவார்த்தை நடத்தினார். அப்போது, அவர் மக்ரோனிடம் பேசிக்கொண்டிருந்த போது, 'புதின் ஒரு உடன்படிக்கை செய்துகொள்ள விரும்புகிறார் என நினைக்கிறேன்' என்று கூறியது எதிர்பாராதவிதமாக ஒலிவாங்கி மூலம்பதிவானது. இந்த பேச்சுவார்த்தைக்குப் பிறகு வெள்ளை மாளிகைக்கு வரையேசெய்தியாளர்களிடம் பேசிய ஜெலன்ஸ்கி, தனது கடும் எதிரியான புதினுடன் நேரடியாக பேச்சுவார்த்தை நடத்த தயாராக இருப்பதாக உறுதிப்படுத்தினார்.

கூட்டத்தின் முடிவில், அதிபர் டிரம்ப் நேரடியாக ரஷ்ய அதிபர் புதினை தொலைபேசியில் அழைத்துப் பேசினார். இது குறித்து மேலும் அவர் கூறுகையில், 'ரஷ்ய அதிபர் புதினிடம் பேசினேன் அவரும் உக்ரைன் அதிபர் ஜெலன்ஸ்கியும் ஒரு பேச்சுவார்த்தை நடத்த ஏற்பாடு செய்துள்ளேன். அவர்கள் சந்திப்புக்கான இடம் பின்னர் தீர்மானிக்கப்படும். இருதரப்பு சந்திப்புக்குப் பிறகு, இரு தலைவர்களுடன் சேர்ந்து நானும் பங்கேற்கும் முத்தரப்பு சந்திப்பை நடத்த எதிர்பார்க்கிறேன். இந்த சந்திப்புக்கான ஏற்பாடுகளை துணை அதிபர் ஜே.டி.வான்ஸ், வெளியுறவுத்துறை அமைச்சர் மார்கோ ரூபியோ மற்றும் சிறப்புத் தூதர் ஸ்டீவ் விட்கோஃப் ஆகியோர் கவனித்து வருவார்கள்' என்றார். ரஷ்ய செய்தி நிறுவனங்களின்படி, இரு தலைவர்களும் 40 நிமிடங்கள் தொலைபேசியில் பேசியதை கிரெம்லின் உதவியாளர் உறுதிப்படுத்தினார். அப்போது, ரஷ்யா மற்றும் உக்ரைன் பிரதிநிதிகளுக்கு இடையே நேரடிப் பேச்சுவார்த்தைகளைத் தொடர அவர்கள் ஒப்புக்கொண்டனர். மேலும், மாஸ்கோவும் வாஷிங்டனும் தகவல் தொடர்பு வழிகளைத் திறந்து வைக்க விரும்புவதைக் குறிக்கும் வகையில், உக்ரைன் நெருக்கடி மற்றும் பிற உலகளாவிய சிக்கல்கள் குறித்து நெருங்கிய தொடர்பில் இருக்கவும் அவர்கள் ஒப்புக்கொண்டனர். அமெரிக்க அதிபர் டிரம்பின் தலையீட்டால், ரஷ்யா - உக்ரைன் தலைவர்கள் நேரடி பேச்சுவார்த்தை உறுதி செய்யப்பட்டதால் இரு நாடுகளுக்கு இடையிலான போர் முடிவுக்கு வரும் என்று எதிர்பார்க்கப்படுகிறது. (ஐ)

யாழ். பல்கலை....

(முதலாம் பக்கத் தொடர்ச்சி...)

நாடு முழுவதும் உள்ள அரசு பல்கலைக்கழகங்கள் இன்று இந்த அடையாள வேலைநிறுத்தப் போராட்டத்தை நடத்தியமை இங்கு குறிப்பிடத்தக்கது

இதன் போது பின் வரும் கோரிக்கைகள் முன்வைக்கப்பட்டன.

நீக்கிவிடப்பட்ட 20 சதவீதத்தை உடனடியாக வழங்கு, அதிகரிக்கப்பட்ட இடர் கடனை உடனடியாக வழங்கு, மக்களாட்சி அரசு பேச்சுவார்த்தையைத் தவிர்த்து வருகின்றது, அதிகரிக்கப்பட்ட வரவு – செலவு முன்மொழிவுகளுக்குப் பல்கலைக்கழகங்கள் தகுதி இல்லையோ? உள்ளிட்ட வாசகங்கள் அடங்கிய பதாகைகளைப் போராட்டக்காரர்கள் தங்கியிருந்தனர்.

யானை தாக்கி....

(முதலாம் பக்கத் தொடர்ச்சி...)

வயதுடைய அவரது தாயார் இனோகா குமாரி என அடையாளம் காணப்பட்டுள்ளனர்.

யானை தாக்கியதில் தாயும் மகளும் அம்பன்பொல மருத்துவமனையில் அனுமதிக்கப்பட்டனர். மகள் ஏற்கனவே இறந்துவிட்டார் என்று பொலிஸார் தெரிவித்தனர்.

பலத்த காயமடைந்த தாய், மேலதிக சிகிச்சைக்காகக் குருநாகல் போதனா மருத்துவமனைக்கு மாற்றப்பட்டார். அங்கு அவர் உயிரிழந்தார்.

அம்பன்பொல பிரதேச செயலகத்தின் மேலாண்மை சேவைகள் அதிகாரியாக இனோகா குமாரி செயற்பட்டுள்ளார்.

காட்டுயானைகள் தொடர்ந்து அந்தப் பகுதிகளில் சுற்றித் திரிகின்றனர் என்று கிராம மக்கள் தெரிவிக்கின்றனர்.

காட்டு யானைகள் வழக்கம் போல் வந்திருக்கலாம் எனவும் அந்தப் பகுதி மக்கள் கூறியுள்ளார்.

நேற்றுக் காலை 9 மணியளவில், வயலில் தாயையும் மகளையும் காட்டு யானை தாக்கியது.

தாக்குதலுக்குள்ளான மகளையும் தாயையும் மருத்துவமனையில் சேர்க்கக் குடியிருப்பாளர்கள் நடவடிக்கை எடுத்தனர். எனினும், அவர்களைக் காப்பாற்ற முடியாமல் போயுள்ளது.

இராணுவ...

(முதலாம் பக்கத் தொடர்ச்சி...)

இரா. சாணக்கியன். இலங்கைக்கான பிரிட்டன் தூதுவரைக் கொழும்பில் உள்ள தூதுவரின் உத்தியோகபூர்வ இல்லத்தில் சாணக்கியன் எம்.பி. நேற்று சந்தித்துக் கலந்துரையாடினார். இதன்போதே சாணக்கியன் எம்.பி. மேற்கண்டவாறு வலியுறுத்தினார்.

இந்தச் சந்திப்பு தொடர்பில் சாணக்கியன் எம்.பி. மேலும் தெரிவிக்கையில்,

“பிரிட்டன் தூதுவருடனான சந்திப்பின் போது வடக்கு – கிழக்கில் தமிழ் மக்கள் எதிர்கொள்ளும் பிரச்சினைகள் தொடர்பில் ஆராயப்பட்டது. அதில் முக்கியமாக மாகாண சபைத் தேர்தல் தொடர்பிலும் , அரசியல் கைதிகள், செம்மணி, காணிப் பிரச்சினைகள், இராணுவத் தலையீடு குறித்தும், அதிகளவு இராணுவப் பிரசன்னத்துக்கு எதிராக நடந்து முடிந்த ஹர்த்தால் பற்றியும் கலந்துரையாடப்பட்டது. அதனுடன் அரசின் வடக்கு – கிழக்குக்கான வேலைத்திட்டங்கள் தொடர்பிலும் ஆராயப்பட்டது.” – என்றார்.

தென்னக்கோன்...

(முதலாம் பக்கத் தொடர்ச்சி...)

தென்னக்கோன் தனது கடமைகளைச் செய்யத் தவறியமையால் குற்றப் புலனாய்வுப் பிரிவினரால் கைது செய்யப்பட்டுள்ளார்.

இன்று புதன்கிழமை தேசபுந்து தென்னக்கோன் கைது செய்யப்படுவதைத் தடுக்க உத்தரவிடக் கோரி அவர் சார்பில் தாக்கல் செய்யப்பட்ட முன் பிணை மனுவைக் கொழும்பு கோட்டை நீதிவான் நீதிமன்றம் நிராகரித்தது. முன்னாள் பொலிஸ்மா அதிபரின் சட்டதரணிகளால் தாக்கல் செய்யப்பட்ட பிணை மனுவை இன்று காலை கொழும்பு கோட்டை நீதிவான் நினுபுலி லங்காபுர பரிசீலித்தார்.

அதன்படி, முன்னாள் பொலிஸ்மா அதிபர் தேசபந்து தென்னக்கோன் கோரிய முன் பிணை மனுவை நீதிவான் நிராகரித்தார்.

இந்நிலையிலேயே, முன்னாள் பொலிஸ்மா அதிபர் தேசபந்து தென்னக்கோன் கைது செய்யப்பட்டுள்ளார்.

யாழ். மாவட்ட...

(முதலாம் பக்கத் தொடர்ச்சி...)

பங்குபெற வேண்டும் எனும் நோக்கில் யாழ்ப்பாணம் மாவட்டப் பாடசாலைகளுக்கு விசேட விடுமுறை வழங்க வேண்டும் என்று நாடாளுமன்ற உறுப்பினர்களான மருத்துவர் பத்மநாதன் சத்தியலிங்கம் மற்றும் ரஜீவன் ஜெயச்சந்திரமூர்த்தி ஆகியோர் இன்று மதியம் கல்வி அமைச்சர் என்ற ரீதியில் பிரதமர் ஹரிணி அமரசூரியவை நேரில் சந்தித்துக் கோரிக்கை விடுத்தனர்.

தொடர்ச்சி...

இதன்பிரகாரம், உடனடியாகக் கல்வி அமைச்சின் செயலாளருக்கு நாளை யாழ்ப்பாணம் மாவட்ட பாடசாலைகளுக்கு விசேட விடுமுறையை அறிவிக்குமாறு பிரதமர் பணித்துள்ளமை குறிப்பிடத்தக்கது.

சஜித்...

(முதலாம் பக்கத் தொடர்ச்சி...)

அமைச்சரவை முடிவுகளை அறிவிக்கும் வாராந்த ஊடகவியலாளர் மாநாடு அரசு தகவல் திணைக்களத்தில் நேற்று நடைபெற்றது.

இதன்போது பிரதிப் பாதுகாப்பு அமைச்சருக்கு எதிரான நம்பிக்கையில்லாப் பிரேரணை தொடர்பில் எழுப்பப்பட்ட கேள்விக்குப் பதிலளிக்கையிலேயே அவர் இவ்வாறு கூறினார்.

அவர் மேலும் தெரிவிக்கையில்,

“நாடாளுமன்ற சம்பிரதாயங்கள் மற்றும் சட்ட நடைமுறைகளுக்கு அமையவே நம்பிக்கையில்லாப் பிரேரணை முன்வைக்கப்பட வேண்டும். இதனை உறுதிப்படுத்திக் கொள்வதே நம்பிக்கையில்லாப் பிரேரணையை முன்வைக்கும் தரப்பின் முதன்மை பணியாக இருக்க வேண்டும்.

எனவே, எதிரணிகள் உரிய வகையில் முதலில் பிரேரணையைக் கொண்டு வரட்டும். அவ்வாறு கொண்டு வந்தால் அது தொடர்பான விவாதத்தில் நாம் மகிழ்வுடன் பங்கேற்போம். ஏனெனில் விவாதத்தின்போது உயிர்த்த ஞாயிறு தினத் தாக்குதல் சம்பவம் தொடர்பில் முக்கிய பல தகவல்களை வெளியிட வேண்டியுள்ளது.

விசாரணைகள் முறையாக இடம்பெற்று வருவதால் நாடாளுமன்றத்தில் இதுவரையில் வெளியிடப்பட்ட தகவல்களுக்கு அப்பால் மேலும் பல விடயங்களை எம்மால் வெளிப்படுத்தக்கூடியதாக இருக்கும்.

உயிர்த்த ஞாயிறு தினத் தாக்குதல் சம்பவம்

கிளிநாச்சி கமநல சேவை நிலைய முறையற்ற வரி அறவீடு தொடர்பில் குற்றச்சாட்டு

கிளிநாச்சி கமநல சேவை நிலையத்தினால் வயற்காணி உரிமையாளர் அல்லாதவர்களிடமிருந்து முறையற்ற விதத்தில் ஏக்கர் வரி அறவீடு மேற்கொள்ளப்பட்டுள்ளது.

அத்துடன் உரிய ஆவணங்கள் இல்லாது உரமானிய விடுவிப்புகளும் மேற்கொள்ளப்பட்டுள்ளதாக பல்வேறு தரப்பினாலும் முறைப்பாடுகள் செய்யப்பட்டுள்ளன.

கடந்த 13ஆம் திகதி கிளிநொச்சிக்கு விஜயம் செய்த விவசாய அமைச்சரிடம் விவசாயிகளால் பல்வேறு குற்றச்சாட்டுகள் முன்வைக்கப்பட்டுள்ளன.

கிளிநொச்சி கமநல சேவை நிலையம் மற்றும் கண்டாவளை கமநல சேவை நிலையம் பரந்தன் கமநல சேவை நிலையம் ஆகியவற்றில் கீழான பயிர் செய்கை காணிகள் பலவற்றில் முறைகேடுகள் காணி மோசடிகள் இடம் பெற்று வருவதாக குற்றம் சுமத்தப்பட்டுள்ளது.

இது தொடர்பாக ஏற்கனவே பல தடவைகள் பாதிக்கப்பட்டவர்களால் பல்வேறு தரப்பிடம் முறைப்பாடுகள் முன்வைக்கப்பட்டிருந்தன.

பெயரில் எல்லாம்.....

வழியாகத்தான் பதியப்பட வேண்டும் எனக்கூறுவது எந்த விதத்திலும் சரி இல்லை. ஆக மொத்தத்தில் ஆண் மைய சமூகம் மாறி விடுமோ என்ற அச்சம்தான் இவர்களிடம் தெரிகிறது. இன்னும் தெளிவாக சொல்லப்போனால், குடும்ப அலகு தந்தை வழி அமைப்பாகவே எப்போது இருந்துவிட விடும் என்பதில் கண்ணும் கருத்துமாக உள்ளார்கள். குடும்ப அதிகாரம் பெண்களிடம் சென்று விடக்கூடாது என்ற உள்நோக்கமும் புரிகிறது.

இன்றைய தந்தை வழி ஆண்மைய சமூகத்தில் ஒற்றைப்பெற்றோராக (பெரும்பான்மை பெண்கள்) ஆங்காங்கே குடும்பங்கள் உருவாவதும், தாய்வழிச் சமூகத்தில் பெண் தலைமைத்துவ குடும்பங்கள் இருப்பதும் ஒரே மாதிரியான விடயங்கள் அல்ல. முன்னையது உளவியல் ரீதியான ஒரு சில பிரச்சனைகளை எதிர் நோக்க வேண்டி நேரலாம். அவற்றைக்கூட கடந்து வெற்றி கொள்ள சமூக ஆதரவுத் தளங்கள் உண்டு.

ஆனால் தாய்வழிச் சமூகத்தில் வாழும் பெண்களோ, குழந்தைகளோ உள்சரிக்கல்களை கொண்டுள்ளார்கள் என்பதற்கு எவ்வித சான்றும் இல்லை. இன்றும் தாய்வழிச் சமூகங்களில் குழந்தைகள் ஆரோக்கியமாக வாழ்ந்து கொண்டிருக்கின்றனர்.

ஏறத்தாழ பத்து ஆண்டுகளுக்கு முன்னர் சுவிட்சலாந்தின் சூரிச் நகருக்கு தோழியொருவரை சந்திக்க சென்றபோது, அங்கு ஒற்றை பெற்றோர்கள் மட்டும் தனியே வாழும் 'நவீன குடியிருப்புகளை' காணமுடிந்தது. அங்கே பெண்கள் பாதுகாப்புடனும் தன்னிறைவுடனும் வாழ்கிறார்கள். முன் அனுமதியின்றி ஆடவர்கள் வருகை தர முடியாது. இவ்வகையான குடியிருப்புகள் காலப்போக்கில் நவீன கிராமங்களாக உருவெடுக்க வாய்ப்புள்ளது.

தாய் வழிக் கோட்பாட்டினை மாக் லென் னன் (McLennan) , மார்கன்; (Morgan) ஜெங்ஸ் (Jenks)

புதன்கிழமை
20.08.2025

07

நடந்தபோது அரசில் மூன்றாவது நபராக சஜித் இருந்தார். ரஞ்சித் மத்தும பண்டார சட்டம், ஒழுங்கு அமைச்சராகச் செயற்பட்டு இருக்கின்றார். இவர்கள் தொடர்பிலும் குறிப்பிட பல விடயங்கள் உள்ளன.

இவர்களால் முன்னெடுக்கப்பட்ட விசாரணைகள் என்ன? கைது செய்யப்பட்ட நபர்கள் யார்? விசாரணைகளுக்கு என்ன நடந்தது என்பன பற்றி எம்மால் குறிப்பிட முடியும். அதற்கான வாய்ப்பை உருவாக்கி தரப்போகும் எதிரணிக்கு நன்றிகள்.” – என்றார்.

அரசு பல்கலை கல்விசாரா ஊழியர்கள் அடையாள வேலை நிறுத்த போராட்டம்!

நாடு முழுவதும் உள்ள அரசு பல்கலைக்கழகங்கள் மற்றும் அதனுடன் இணைந்த நிறுவனங்களின் கல்விசாரா ஊழியர்கள் ஒருநாள் அடையாள வேலை நிறுத்த போராட்டத்தை இன்று முன்னெடுத்துள்ளனர்.

பாதீட்டில் முன்வைக்கப்பட்டுள்ள சில முன்மொழிவுகளினால், பல்கலைக்கழக ஊழியர்கள் எதிர்நோக்கும் பிரச்சினைகள் உள்ளிட்ட பல கோரிக்கைகளை முன்வைத்து குறித்த போராட்டம் முன்னெடுக்கப்பட்டுள்ளது.

இதேவேளையில் யாழ் பல்கலைக்கழக ஊழியர் சங்கம் இன்று ஒருநாள் அடையாள வேலை நிறுத்த போராட்டத்தை முன்னெடுத்துள்ளது.

‘ஒப்புக் கொள்ளப்பட்ட ஆஊயு கொடும்பனவை உடனடியாக வழங்கு’ என்ற கோரிக்கையை முவைத்து குறித்த போராட்டம் முன்னெடுக்கப்பட்டுள்ளது.

இந்த போராட்டத்தின் போது நீக்கிவிடப்பட்ட 20௨௪ உடனடியாக வழங்கு, அதிகரிக்கப்பட்ட இடர் கடனை உடனடியாக வழங்க வேண்டும் என்ற கோரிக்கைகளை முன்வைக்கப்பட்டிருந்தன.

இந்த நிலையில் கடந்த 13ஆம் திகதி கிளிநொச்சி மாவட்டத்திற்கு விஜயம் செய்த கமத்தொழில், கால்நடை வளங்கள், காணி மற்றும் நீர்ப்பாசன அமைச்சர் கே. டி. லால்காந்தவிடம் குறித்த முறைகேடுகள் தொடர்பில் நேரடியாக ஆவணங்களை சமர்ப்பித்துள்ளனர்.

அதாவது, கிளிநாச்சி கமநல சேவை நிலையத்தினால் வயற் காணி உரிமையாளர் அல்லாதவர்களிடமிருந்து காணி ஆவணங்கள் இல்லாமல் முறையற்ற விதத்தில் ஏக்கர் வரி அறவீடு மேற்கொள்ளப்பட்டுள்ளது.

அத்துடன் உரிய ஆவணங்கள் இல்லாது உரமானிய விடுவிப்புகளும் மேற்கொள்ளப்பட்டுள்ளதாக முறைப்பாடு தெரிவித்துள்ளனர்.

குறிப்பாக மகிழங்காடுகமக்கார அமைப்பின் கீழ் உள்ள 28 ஏக்கர் காணிக்கு மூன்று தடவைகள் ஒரே நேரத்தில் அரசு மானியம் வழங்கப்பட்டுள்ளதாகவும குற்றச்சாட்டு முன்வைக்கப்பட்டுள்ளது. (ஐ)

குறிஞ்சி மலை நகர் *Kurinchi Hill City*

கொழும்பு - மட்டக்களப்பு A4 வீதியில் 190 ஆவது km இல் 800 m தூரத்தில்

பழைமையான மாவட்டம் ஹெல்துமலை பிரதேச செயலர் பிரிவு

15 பேர்ச் முதல் 40 பேர்ச் வரையான காணித்துண்கள் விற்பனைக்கு!

சுற்றுலா விடுதி, விடுமுறை வீடு ஆகியவற்றுடன் தேயிலை, கோப்பி

கறுவா, மிளகு ஆகிய
பயிர்ச்செய்கையும்
பராமரிப்பும்

அருகில் உள்ள
விமான நிலையம்

Mattala 84km

Bandaranayake 190km

அருகில் உள்ள சுற்றுலா மையங்கள்

(100கிமீ சுற்றுவட்டாரத்தில்)

பம்பரகந்த, தியலும, துங்கிந்த, கோவணா,
நம்போல, உடம, 70கிமீ முதல் 100கிமீ நீர்வீழ்ச்சிகள்

தேசிய சரணாலயங்கள் மற்றும் பூங்காக்கள்

Horton Plains National Park, Hakgala Botanical Gardens
Victoria Park, Kande Ela Educational Forest Park
Lunugamvehera National Park, Yala National Park
Udawalawe National Park

கதிர்காமம் மூலகம் கோவில், சீதா சுமன் ஆலயம்,
நம்போல, ஆஞ்சனேயர் கோவில்

அருகில் உள்ள
நகரங்கள்

Haputala	16km
Diyatalawa	24km
Bandaralawela	27km
Badulla	55km
Nuwara Eliya	58km
Hatton	98km
Hambantota	108km
Pottuvil	129km
Kandy	142km
Colombo	190km
Batticaloa	199km

கீது ஒரு

கற்பகவனம்

செயற்திட்டம்


Good Gift Property Developers (Pvt) Ltd

தொடர்புகளுக்கு: 0777 43 5557

JRIDE

இலங்கையின் பயணிகள் செயலி

SRI LANKA'S
TAXI APP FROM JAFFNA



இப்போது நாம்
இலங்கை முழுவதும்

5%



Download on the App Store
GET IT ON Google Play



காத்திருப்புக்கு விடுதலை!

www.jride.lk

மகிழ்ச்சியான பாதுகாப்பான பயணம் திருப்தியான கட்டணம்!